

परकोटे को छोड़कर पूरे जयपुर में ई-रिक्शा बैन, पुलिया-ओवर-ब्रिज पर भी नहीं जाएंगे

आमजन के लिए शहर में नए रूट्स पर संचालित किए जाएंगे 8-10 सीटर टैम्पो

जयपुर (कासं)। परकोटा क्षेत्र को छोड़कर पूरे जयपुर शहर में अब ई-रिक्शा संचालन पर रोक लगा दी गई है। इसके साथ ही नए रूट्स पर 8-10 सीटर टैम्पो को संचालन भी किया जायेगा। यह निर्णय गुरुवार को जयपुर विकास आयुक्त आनंदी की अध्यक्षता में हुई ट्रेफिक कंट्रोल बोर्ड की बैठक में लिया गया।

इसके साथ ही, शहर की विभिन्न पुलियाओं और ओवरब्रिज पर भी ई-रिक्शा और ई-कार्ट के संचालन पर प्रतिबंध लगाया गया है। यह निर्णय शहर में बढ़ती ट्रेफिक समस्याओं के समाधान की दिशा में एक महत्वपूर्ण कदम माना जा रहा है।

ट्रेफिक कंट्रोल बोर्ड की इस बैठक में कई अहम फैसले लिए गए, जिनमें त्रिवेणी नगर आरओबी से गोपालपुरा बाईपास तक एलिवेटेड रोड के निर्माण को मंजूरी दी गई है। शहर की यातायात व्यवस्था को बेहतर बनाने के लिए 8-10 सीटर टैम्पो और चौपहिया वाहनों के लिए नए रूट निर्धारित किए जाएंगे।

जयपुर शहर के सभी मार्गों पर (जिन पर ई-रिक्शा-ई-कार्ट को प्रतिबंधित किया गया है) वहां मिनी बस, टैम्पो से 10 सीटर और ऑटो रिक्शा (सीएनजी-एलपीजी) उपलब्ध करवायी जाएंगी, ताकि शहर में यात्रियों को एक स्थान से दूसरे स्थान पर जाने के लिए कोई असुविधा नहीं हो। सुलभ यातायात के लिए ई-रिक्शा और ई-कार्ट चालकों को 10 दिवस की प्रशिक्षण दिए जाने का फैसला किया गया।

इसके अलावा त्रिवेणी नगर आरओबी से गुर्जर की बड़ी के पास गोपालपुरा बाईपास पर एलिवेटेड रोड निर्माण की जीएडो का अनुमोदन टीसीबी द्वारा भी किया गया। बोलवा चौराहे से खोले के हनुमान जी मंदिर तक टैम्पो



जयपुर विकास आयुक्त आनंदी की अध्यक्षता में गुरुवार को ट्रेफिक कंट्रोल बोर्ड की बैठक आयोजित हुई।

8-10 सीटर चौपहिया वाहनों के लिए नए मार्ग खोले जाने और स्कोप निर्धारण प्रस्ताव को मंजूरी दी गई।

महापुरा से जीवन रेखा अस्पताल और सरना डूंगरी औद्योगिक क्षेत्र से मानसरोवर मेट्रो स्टेशन तक 8-10 सीटर टैम्पो चौपहिया वाहनों के नए मार्ग खोले जाने के स्कोप निर्धारण का प्रस्ताव मंजूरी किया गया।

अजमेर रोड पर पुरानी चुंगी नाका से प्रस्तावित हीरापुरा बस टर्मिनल तक, आगरा रोड घाट की घुणी से 52 फीट हनुमान जी तक, दिल्ली रोड रामगढ़ मोड से आमेर घाटी दिल्ली रोड पर, मेट्रो स्टेशन मानसरोवर से 200 फीट बाईपास अजमेर रोड पर और जयपुर शहर के ओवरब्रिज भारत जोड़ो सेतु, अजमेर पुलिया, टोंक रोड पुलिया, गोपालपुरा पुलिया, दुर्गापुरा पुलिया,

सांगानेर पुलिया पर जयपुर शहर के ई-रिक्शा - ई-कार्ट संचालन को प्रतिबंधित करने का अनुमोदन किया गया।

जयपुर नगर निगम सीमा क्षेत्र में वर्तमान में एलपीजी-सीएनजी - डीजल चलित वाहनों के लिए 40 हजार वाहनों (ऑटो रिक्शा) का स्कोप निर्धारण किया गया है। जिन्हें भविष्य में संचालित किया जाएगा।

शनि मंदिर एमआई रोड, किरण पैलेस अजमेर रोड, 200 फीट चौराहा अजमेर रोड, सीकर रोड और विद्याघर नगर से पानी पंच तक अमानीशाह नाला रोड, नारायण सिंह सर्किल तिराहा, दिल्ली रोड बजरी मंडी पर यातायात व्यवस्था में सुधार और बदलाव कार्य की मंजूरी दी गई। रामबाग चौराहे को तर्ज पर ट्रेफिक पोल इलूमिनेशन शहर के अन्य चौराहों और तिराहों

■ **ट्रेफिक जाम से निजात दिलाने के लिए कई जगहों पर ओवरब्रिज और एलिवेटेड रोड बनाई जाएंगी**

पर किया जाएगा। (जिसमें ट्रेफिक सिग्नल के साथ ट्रेफिक पोल भी उसी रंग की लाइट में दिखाई देने से वाहन चालकों को दूर से ही सिग्नल नजर आते हैं।)

राष्ट्रीय राजमार्ग 52 पर गोनेर पुलिया कोटा से जयपुर आने वाले वाहनों के लिए कमला नेहरू पुलिया की तर्ज पर ओवरब्रिज बनाने के लिए एनएचआई के अधिकारियों को निर्देश दिए गए। भास्कर पुलिया और ओटीएस चौराहे के बीच पुलिया की चौड़ाई बढ़ाई जाने, ओटीएस चौराहे से के.बी. - 3 तिराहा के बीच, अंबाबाड़ी तिराहा से अंबाबाड़ी सर्किल तक, खातीपुरा पुलिया से लाता सर्किल तक, दूध मंडी से संजय सर्किल तक और मालवीय नगर पुलिया पर रोड मीडियन बनाने के साथ ही रोड मीडियन की ऊंचाई बढ़ाने के निर्देश दिए।

रेलवे स्टेशन से डीआरएम कार्यालय तक 6 मीटर सड़क चौड़ाई बढ़ाई जाने के लिए रेलवे से भूमि मांगने का फैसला किया गया। जयपुर शहर में ई-रिक्शा के सुलभ संचालन के लिए मोबाइल एप तैयार करने के लिए सूचना प्रौद्योगिकी और संचार विभाग को पत्र प्रेषित किया गया। ई-रिक्शा द्वारा कोड का उल्लंघन करने और एक जोन से दूसरे जोन में जाने की स्थिति में 5 हजार रुपए पेनाल्टी लगाने का फैसला किया गया। नारायण सिंह सर्किल को नो पार्किंग जोन घोषित किया गया।

हनीट्रैप के जाल में फंसाकर रुपए वसूलने वाली गैंग का पर्दाफाश

चित्रकूट पुलिस ने गिरोह की दो महिलाओं को कैफे में तीन लाख रुपए का चेक लेते हुए रंगे हाथों दबोचा

जयपुर (कासं)। चित्रकूट पुलिस ने कार्रवाई करते हुए में सेक्स-टॉर्शन (हनी ट्रैप) में फंसाने की धमकी देकर ब्लैकमेल कर वसूली करने वाली दो महिलाओं को गिरफ्तार किया है। पुलिस जांच में सामने आया कि अमीर होने का पता चलने पर दोनों आरोपित महिलाएं उन्हें प्यार के जाल में फांसीत और फिर दुष्कर्म के मामले में फंसाने की धमकी देकर ब्लैकमेल कर 50 लाख रुपए की डिमांड कर किस्तों में रुपए वसूली थी। पुलिस ने दोनों आरोपित महिलाओं के कब्जे से वसूली के 2.22 लाख रुपए भी बरामद किए हैं। फिलहाल आरोपित महिलाओं से पूछताछ की जा रही है।

पुलिस उपायुक्त जयपुर (पश्चिम) अमित कुमार ने बताया कि चित्रकूट थाना पुलिस ने कार्रवाई करते हुए में

- **आरोपित महिलाओं के बैग से दो लाख से ज्यादा की नगदी भी बरामद**
- **बलात्कार के मुकदमे में फंसाने की धमकी देकर कर रही थी ब्लैकमेल**

सेक्स-टॉर्शन (हनी ट्रैप) में फंसाने की धमकी देकर ब्लैकमेल कर वसूली करने वाली आरोपित मीतू पारीक (47) निवासी विद्युत नगर चित्रकूट और इंदु वर्मा (47) निवासी रामगंज जिला अजमेर को गिरफ्तार किया गया है।

पुलिस टीम ने अवैध वसूली का चेक लेने कैफे में आई दोनों महिलाओं को पकड़ा है और उनके कब्जे से वसूली के 2 लाख 22 हजार रुपए भी वसूल किए हैं। दोनों आरोपित महिलाओं के मोबाइल को खंगाला गया है तो उनमें अन्य चार व्यक्तियों से ब्लैकमेलिंग डिटेल्स मिली है। जिनमें कुछ से रुपए लेना,कुछ को रुपयों के लिए धमकाना व अगला टारगेट किस बनाए। यह सभी बातचीत शामिल है। पूछताछ में आरोपी महिलाओं से कई खुलासे होने की संभावना है।

थानाधिकारी अंतिम शर्मा ने बताया कि 13 जून को परिवारी ने मामला दर्ज करवाया था कि 2.2 मई को उसके दो दोस्तों ने उसे 5 लाख रुपए देकर चित्रकूट निवासी आरोपित मीतू पारीक को देने के लिए कहा। दोस्त के कहे अनुसार मीतू पारीक को उसके घर के बाहर 5 लाख रुपए देकर आ गए। शक होने पर दोस्तों को सही बात बताने की कहा। उन्होंने बताया कि 21 मई की रात वह दोनों जयपुर के कुकुस स्थित होटल हिल्टन में मीतू पारीक निवासी चित्रकूट और इंदु वर्मा निवासी अजमेर के साथ रुके थे। दोनों महिलाएं अपनी सहमति से हमारे साथ रही थी। लेकिन अब ये दुष्कर्म का केस दर्ज करवाने की धमकी दे रही है। 50 लाख रुपए की डिमांड पर 5 लाख रुपए की पहली किस्त के दिए है। लगातार धमकी देने की वजह से इंदु वर्मा को 1 लाख



गिरफ्तार आरोपी मीतू पारीक और इंदु वर्मा

रुपए ऑनलाइन दे चुके हैं,अब यह तीन लाख रुपए की मांग कर रही है। रुपए नहीं देने पर रेप केस दर्ज करवाने की धमकी दे रही है। 16 जून परिवारी से दोनों महिलाओं की सेक्स टॉर्शन के रकम के 3 लाख रुपए चेक से देना तय हुआ। चेक लेने के लिए वैशाली नगर के कैफे (कांफी सूत्रा) में मिलना तय हुआ। कैफे में पुलिस टीम को सिविल ड्रेस में तैनात किए। महिलाओं के कैफे में आकर परिवारी से चेक लेते ही पुलिस ने उन्हें घर-दबोचा।

पुलिस ने थाने लाकर दोनों ब्लैकमेलर महिलाओं को को पूछताछ के बाद गिरफ्तार किया। पुलिस के सर्व करने पर आरोपित मीतू पारीक के पर्स में 2.22 लाख रुपए मिले। पूछताछ में सामने आया कि परिवारी से धमकाकर वसूले रुपए में इंदू वर्मा का हिस्सा देने के लिए रुपए लेकर आई थी।पुलिस जांच में सामने आया है कि दोनों आरोपित महिलाएं पहले पैसे वाले व्यक्तियों से दोस्ती करती हैं। उन्हें प्रेमजाल में फंसाकर स्वयं उनके साथ होटल में ठहरती हैं।

उसके बाद दुष्कर्म केस में फंसाने की धमकी देकर रुपए की डिमांड करती है। रुपयों की डिमांड 50 लाख रुपए से शुरू होती है। इसके बदले में महिलाएं शपथ पत्र पर लिखकर ब्लैकमेल करने वाले युवक को दे देती है। पीड़ित युवक से भी रुपयों के पेमेंट के संबंध में समयवार स्टाम्प लिखवाती है। जिसमें 50 लाख रुपए का पेमेंट किस-किस तरीके और कब-कब किया जाएगा। जैसे ही पेमेंट देना शुरू होता है, वह नए व्यक्ति को फंसा कर धमकाना शुरू कर देती है। पुलिस पूछताछ में और भी कई चौकाने वाले खुलासे होने की आशंका जताई जा रही है।

विधानसभा के गेट को कार से टक्कर मारने वाला पकड़ा

जयपुर । ज्योति नगर थाना इलाके में राजस्थान विधानसभा के गेट को टक्कर मारने वाले कार चालक को पुलिस ने गिरफ्तार कर लिया है। इस सम्बंध में विधानसभा सिक्योरिटी में तैनात एएसआई ने मामला दर्ज करवाया था। पुलिस ने इस मामले में कार चालक करण विश्नोई को गिरफ्तार कर लिया है। आरोपी लगजरी कार में सवार था और पुलिस ने उसे सीसीटीवी फुटेज की मदद से दबोचा है। पुलिस ने आरोपी की कार को भी जब्त कर लिया है। पुलिस ने कार की आरसी और चालक का लाइसेंस जब्त कर लिया है।

पुलिस ने बताया कि जामडोली के माधव नगर के रहने वाले भागीरथ सिंह (49) ने मामला दर्ज करवाया कि वह राजस्थान विधानसभा की सिक्योरिटी में एएसआई हैं। शिकायत में बताया कि सोमवार तड़के अज्ञात चौपहिया वाहन ओवर स्पीड में विधानसभा की ओर आया। विधानसभा के गेट नंबर-3 पर स्थित गुमटी के पास बेकाबू होकर लोहे की रेलिंग में जा घुसा। टक्कर मारकर कार से लोहे की रेलिंग को तोड़ दिया। सरकारी सम्पत्ति को नुकसान पहुंचाने के बाद ड्राइवर मौके से कार लेकर फरार हो गया। विधानसभा के बाहर लगे सीसीटीवी फुटेज में सरकारी सम्पत्ति को नुकसान पहुंचाने की करतूत कैद मिली।

होम-किचन और आउटडोर में अमेजन को 25 फीसदी वृद्धि

जयपुर । राजस्थान और जयपुर में “अमेजन डॉट इन” ने होम, किचन और आउटडोर कारोबार में साल 2025 में 25 प्रतिशत की वार्षिक वृद्धि दर्ज की है। स्वस्थ और सुविधाजनक जीवनशैली की ओर बढ़ रहे ग्राहकों की बदलित स्मार्ट होम, रसोई के साजो-सामान, फिटनेस, सुरक्षा, ऑटोमोटिव और बागवानी के उत्पादों की काफी मांग देखने को मिली है। ऑनलाइन मार्केटप्लेस ने इस इलाके उपरते खरीदारी पैटर्न के बारे में महत्वपूर्ण जानकारी साझा की है।

अमेजन इंडिया के होम, किचन और आउटडोर के डायरेक्टर के एन श्रीकांत ने बताया कि लोगों की दिलचस्पी आधुनिक रसोई बनाने पर है, वे घर का मेकओवर करना चाहते हैं, फिटनेस, इलेक्ट्रिक वाहनों और प्रोजेक्ट्स में दिलचस्पी बढ़ी है और इसकी बदौलत इस क्षेत्र में सभी श्रेणियों में खरीदारी का रुझान बढ़ा है। खास तौर पर जयपुर में रसोई, घर, ऑटोमोटिव

सचिवालय के कमरे में आग लगने लगने से फर्नीचर और फाइलें जलीं

जयपुर (कासं)। अशोक नगर थाना इलाके में स्थित शासन सचिवालय के डीआईपीआर डिपार्टमेंट में गुरुवार को अलसुबह एक कमरे में आग लगने अफरा-तफरी का माहौल हो गया। जानकारी के अनुसार कमरे से धुआं निकलने पर फायर फाइटिंग अलार्म बजा। इसके बाद सचिवालय सुरक्षाकर्मी मौके पर पहुंचे। कार्यालय में लगे फायर

फाइटिंग सिस्टम के सहायकर्मियों ने आग को कंट्रोल किया। हालांकि आग सामान्य थी, इसलिए किसी भी फायर स्टेशन को आग लगने की सूचना नहीं दी गई। सुरक्षाकर्मियों ने बताया कि आग सुबह साढ़े पांच बजे से बीच में लगी। एकाएक फायर अलार्म बजने पर ड्यूटी पर मौजूद सुरक्षा गार्ड मौके पर पहुंचे और आग को कंट्रोल किया।



और फिटनेस श्रेणियों में मजबूत दोहरे अंकों की वृद्धि के साथ कारोबार आगे बढ़ रहा है। उन्होंने कहा कि “हम गुलाबी शहर में अमेजन होम और किचन एक्सपीरियंस एरिना 2.0 की मेजबानी करके रोमांचित हैं। अब अधिक संख्या में ग्राहक अपनी घर, रसोई और आउटडोर जरूरतों के लिए ऑनलाइन खरीददारी कर रहे हैं। इस बदलती प्रवृत्ति के कारण ही राजस्थान और जयपुर में अमेजन मार्केटप्लेस के लिए साल-दर-साल दोहरे अंकों की वृद्धि संभव हुई है।

कलेक्टर ने एक ही दिन में सुनीं 182 परिवेदनाएं

22 फरियादियों को मौके पर ही मिली राहत



कलेक्टर डॉ. जितेन्द्र कुमार सोनी ने गुरुवार को कलक्ट्रेट सभागार में आमजन की परेशानियां सुनीं और निराकरण किया।

जयपुर । जिला कलक्ट्रेट सभागार में गुरुवार को जिला स्तरीय जनसुनवाई हुई। जहां कलक्टर डॉ. जितेन्द्र कुमार सोनी ने राजस्व प्रकरणों से जुड़े 86 परिवारों सहित 182 फरियादियों के परिवेदना सुने, जिनमें से 22 प्रकरणों का निस्तारण मौके पर ही कर दिया गया। अन्य प्रकरणों के त्वरित निस्तारण के लिए कलक्टर ने संबंधित विभाग के अधिकारियों को आवश्यक कार्यवाही करने के निर्देश दिये। इस मौके पर विधायक प्रशांत शर्मा भी मौजूद रहे। जिला स्तरीय जनसुनवाई में कुल 182 प्रकरण प्राप्त हुए, जिनमें प्रमुख रूप से अतिक्रमण हटवाने पेंशन शुरू करवाने, सरकारी की जनकल्याणकारी योजनाओं का लाभ दिलवाने,पेयजल की सप्लाई सुचारू कराने, पत्थरगढ़ी, कृषि भूमि में आवागमन हेतु रास्ता खुलवाने, वृद्धावस्था पेंशन, सड़क, आवासीय पट्टा, बनवाने नामांतरण जमीन

- **लोग अतिक्रमण, पेंशन, पेयजल, पत्थरगढ़ी, आम रास्ते, सड़क, पट्टे व नामांतरण से जुड़े शिकायतें लेकर पहुंचे थे**

विवाद सहित विभिन्न विषयों से संबंधित शिकायतें प्राप्त हुईं। जनसुनवाई में प्राप्त प्रकरणों का कलक्टर ने संबंधित अधिकारियों को आमजन के प्रति जवाबदेही के साथ समस्याओं का निस्तारण करते हुए राहत देने के निर्देश दिए। उल्लेखनीय है कि मुख्यमंत्री भजनलाल शर्मा ने पारदर्शी एवं संवेदनशील वातावरण में आमजन की परिवेदनाओं एवं समस्याओं की सुनवाई एवं त्वरित समाधान के लिए जिला प्रशासन को नियमित जनसुनवाई के निर्देश दिये हैं।



गिरफ्तार आरोपी रघुविंद्र सिंह उर्फ भीमसिंह

थी कि अमरसर इलाके में एक व्यक्ति के पास नकली नोट का जखीरा है, जिसे वह बाजार में सप्लाई कर सकता है। इस पर पुलिस टीम ने करीरी स्थित सती माता मंदिर के पास नकाबंदी की। इस दौरान संदिग्ध बाइक सवार को रोककर तलाशी ली।

आरोपित के पास 4 लाख 3 हजार की वैल्यू के 500 रुपए के 806 नोट मिले। पुलिस ने आरोपी को गिरफ्तार कर नकली नोट बरामद किए। आरोपी लंबे समय से नकली नोट सप्लाई का काम कर रहा था। उसके नेटवर्क की जांच की जा रही है। पूछताछ से

- **पुलिस का कहना है कि आरोपी लंबे समय से नकली नोट सप्लाई का काम कर रहा था, उसके नेटवर्क की जांच की जा रही है।**

- **पूछताछ से गिरोह के अन्य सदस्यों और नकली नोटों की प्रिंटिंग लोकेशन के बारे में अहम जानकारियां मिलने की संभावना है।**

गिरोह के अन्य सदस्यों और नकली नोटों की प्रिंटिंग लोकेशन के बारे में अहम जानकारियां मिलने की संभावना है।

गौरतलब है कि 14 मार्च को भी अमरसर इलाके के धानोता गांव में पुलिस ने नकली नोट के साथ धानोता गांव में एक युवक सचिन यादव को गिरफ्तार कर उसके पास से 1.05 लाख रुपए के नकली नोट मिले थे। इन दो घटनाओं को देखते हुए नकली नोट छापने के किसी गिरोह की आशंका है। पुलिस इसका पता लगाने में जुटी है। पुलिस यह भी जांच कर रही है कि नकली नोट कहाँ-कहाँ खपाए गए और इन्हें छापने की मुख्य फैक्ट्री कहाँ है।

गोविंददेवजी मंदिर में संपन्न हुआ गीतामय योग शिविर



गोविंददेवजी मंदिर में आयोजित गीतामय योग शिविर में महापौर कुसुम यादव ने भी शिरकत की।

जयपुर । नगर निगम जयपुर हैरिटेज की ओर से मन्दिर श्री गोविंद देव जी मंदिर में गुरुवार को अंतर्राष्ट्रीय योग दिवस के परिपेक्ष्य अंतर्राष्ट्रीय संत गीता मनीषी महामंडलेश्वर ज्ञानानंद महाराज की प्रेरणा से जीओ गीता परिवार राजस्थान के सहयोग से गीता प्रचारक योगाचार्य योगीमनीष केसाध्व्य में “गीतामय योग शिविर” संपन्न हुआ।

इस अवसर पर महापौर कुसुम यादव ने बताया कि योग क्रिया का भगवान श्री कृष्ण से सीधा संबंध है। श्रीमद्भगवद्गीता को “समस्त योगों की जननी” कहा जाता है क्योंकि यह योग के विभिन्न मार्गों (ज्ञान, कर्म, और भक्ति) का विस्तृत वर्णन करती है और इन मार्गों के माध्यम से मोक्ष (मुक्ति) प्राप्त करने का मार्गदर्शन करती है।

ज्ञान योग, भक्ति योग एवं कर्म योग के त्रिवेणी संगम स्वरूप इस शिविर ने

हुक्का बार पर छापा, मैनेजर समेत 3 गिरफ्तार

जयपुर । शिप्रापथ पुलिस ने मीरा मार्ग स्थित कोलवा कैफे में चल रहे अवैध हुक्का रेड मारी है। पुलिस जानकारी के अनुसार कैफे की आड में ग्राहकों को हुक्के की सप्लाई की जा रही है। पुलिस ने कार्रवाई करते हुए हुक्का पिलाने वाले मैनेजर सहित उसके तीन साथियों को गिरफ्तार किया है और साथ ही ग्यारह हुक्के मय पाइप-चिलम फ्लेवर आदि के बरामद हुए। डीसीपी दिगंत आनंद ने बताया कि शिप्रा पथ पुलिस को मुखबिर से सूचना मिली कि मीरा मार्ग स्थित कोलवा कैफे में अवैध रूप से ग्राहकों को हुक्का पिलाया जा रहा है। इस पर पुलिस मौके पर पहुंची और छापेमारी करते हुए हुक्का पिलाने वाले मैनेजर मोहम्मद नासिर निवासी झालावाड, दीपक चौहान निवासी उत्तर प्रदेश, सुरेश मोना निवासी दौसा और मोहन मोना निवासी अलवर को गिरफ्तार किया।

सार-समाचार

वार्ड 100 में विकास कार्यों का शुभारंभ



जयपुर । ग्रेटर निगम क्षेत्र के वार्ड 100 स्थित सुंदर वाटिका कॉलोनी में इंटरलॉक टाइल और सीसी रोड निर्माण कार्य का उद्घाटन किया गया। इस अवसर पर वार्ड 100 के कांग्रेस पार्षद राजीव चौधरी (नेता प्रतिपक्ष ग्रेटर जयपुर), पार्षद प्रतिनिधि राकेश जोतड़, कांग्रेस स्थानीय मंडल अध्यक्ष हनुमान शर्मा, एस एन पंवार, प्रशान्त मोना, मनीष जैन, राजपाल सिंह, घनश्याम चौधरी, नानकराम और समस्त कॉलोनीवासी मौजूद रहे। कार्यक्रम में उपस्थित गणमान्य व्यक्तियों ने अपने विचार व्यक्त किए और इस विकास कार्य के लिए बधाई दी। पार्षद राजीव चौधरी ने कहा कि यह विकास कार्य क्षेत्र के निवासियों के लिए एक बड़ी सौगत है और इससे क्षेत्र की तस्वीर बदलेगी। कॉलोनीवासियों ने भी अपनी खुशी जाहिर की और पार्षद राजीव चौधरी और उनकी टीम का आभार व्यक्त किया।

मनीषा जैन प्रदेश उपाध्यक्ष नियुक्त



जयपुर । अंतर्राष्ट्रीय वैश्य फैडरेशन के प्रदेश अध्यक्ष एन.के.गुला, प्रभारी ध्रुव दस अग्रवाल, महामंत्री गोपाल गुला की सहमति से महिला प्रदेशाध्यक्ष चारु गुप्ता ने मनीषा जैन को अंतरराष्ट्रीय वैश्य महासम्मेलन राजस्थान की महिला विंग के प्रदेश उपाध्यक्ष के पद पर उनके अनुभव एवं कार्यकुशलता के आधार पर नियुक्त किया गया।

निःशुल्क चिकित्सा शिविर का आयोजन

जयपुर । पर्यटन शासन सचिव रवि जैन तथा पर्यटन निदेशक अनुपमा जोरवाल की उपस्थिति में पर्यटन विभाग, राजस्थान पर्यटन विकास निगम, राजस्थान राज्य होटल कारपोरेशन, राजस्थान राज्य मेला प्राधिकरण तथा राजस्थान धरोहर प्राधिकरण के अधिकारियों और कर्मचारियों के लिए हैन्दी स्पाइल्स ग्रुप की ओर से गुरुवार को जयपुर स्थित आर.टी.डी.सी होटल रणगौर में एक निःशुल्क चिकित्सा शिविर एवं कार्यशाला का आयोजन किया गया। पर्यटन शासन सचिव रवि जैन ने कहा कि अधिकारियों और कर्मचारियों को बेहतर स्वास्थ्य के लिए नियमित स्वास्थ्य जांचे करवाना लाभकारी है। उन्होंने कहा कि अच्छा स्वास्थ्य राजकीय कर्तव्यों के निर्वहन में भी उपयोगी है। उन्होंने कहा कि डॉक्टर्स के द्वारा बताए गए रोग निवारक जीवन चर्या और खान पान को अपना कर रोग के उत्पन्न होने की संभावना को न्यूनतम किया जा सकता है, जिससे बाद में जटिल उपचार और उससे जुड़ी आर्थिक मानसिक जटिलताओं की स्थिति से बचा जा सकता है। डॉ. समीर शर्मा ने निशुल्क चिकित्सा शिविर और कार्यशाला में मुख एवं दांतों की देखभाल विषय पर विस्तार से जानकारी दी। डॉ. अभिषेक पारीक ने इस अवसर पर कैसर से बचाव के लिए प्रारंभिक जांच को महत्वपूर्ण बताया और कहा कि शुरुआत में ही कैसर का पता चलने पर इसका इलाज आसानी से हो जाता है। डॉ. अनिल शर्मा ने हृदय रोगों से बचाव करने के उपाय पर व्याख्यान दिया गया। दंत रोग डॉ. समीर शर्मा, डॉ. शांतनु जैन, होम्योपैथी डॉ. एस के जोशी, डॉ. आरुषि शर्मा, फिजिशियन, इंटरनल अस्पताल की टीम ने दोहरा 12 से 2 बजे तक निःशुल्क परामर्श, ब्लड शुगर, ब्लड प्रेशर आदि की जांच की।

पिता-पुत्र से मारपीट कर नकदी छीनी

जयपुर । बगरू थाना इलाके में बाइक सवार तीन बदमाशों ने पिता-पुत्र से मारपीट की और उनसे 30 हजार रुपए छीनकर ले गए। पुलिस ने मामला दर्ज कर जांच में जुटी है। पुलिस के अनुसार जाटों की ढाणी बगरू निवासी रामनिवास चौधरी ने मामला दर्ज करवाया कि वह अपने बेटे के साथ बाजार जा रहा था। बगरू पुलिया के पास हरियाणा नवंबर की एक बाइक आकर रुकी। उस पर तीन युवक सवार थे। युवकों ने उसके बेटे से मारपीट शुरू कर दी और उसका मोबाइल छीनकर फेंक दिया। बीच-बीचाकर युवक पर बदमाशों ने उसके साथ भी मारपीट की और उसकी जेब में रखे 30 हजार रुपए लेकर भाग निकले।